

★ از افادات حضرت علامہ مولانا عبد الحلیم مرادی
صدر مدرس دارالعلوم حقانیہ

★ ضبط :- مولانا فاضل فضل اللہ جان فاضل حقانیہ

امام بخاری اور قیاس

دسہن بخاری شریف کے دوران ایک حدیث کے ضمن میں استاذنا المحترم مولانا عبد الحلیم صاحب
مرحوم قاس سرور نے امام بخاری اور قیاس کے موضوع پر جامع انداز میں روشنی ڈالی جو افادہ
عام کے لئے پیش خدمت ہے۔ فضل اللہ جان حقانی

باب ہایذ کو من ذم الراى وتكلف القياس قال الله تعالى ولا تقف ما ليس لك به علم الخ
بظاہر امام بخاری قیاس کی مذمت کر رہے ہیں۔ جیسا کہ ترجمتہ الباب سے ظاہر ہے۔ اور باب ہندرجہ بالاسے
اس مذمت پر استدلال بھی فرمایا ہے۔ لیکن درحقیقت وہ مطلق قیاس کی مذمت نہیں کر رہے۔ کیونکہ امام کے جامع کے
اکثر تراجم قیاس ہی ہیں۔ بلکہ وہ رائے مجرور اور قیاس فاسد کی مذمت کر رہے ہیں۔ یعنی وہ قیاس جس میں شرائط قیاس موجود
نہ ہوں۔ تو سب سے پہلے یہ دیکھنا ہے کہ قیاس کیا چیز ہے۔ علماء اصول فقہ فرماتے ہیں کہ قیاس شریعت کا اصل رابع ہے۔
اور وہ یہ کہ ایک منصوص حکم کا علت منصوصہ یا علت مستنبطہ کسی دوسری جگہ میں موجود ہو جائے۔ تو بوجہ اشتراک علت
اصل یعنی منصوص حکم فرغ یعنی غیر منصوص کو متعدی اور شامل ہو جائے۔ اور یوں غیر منصوص چیز کا حکم شرعی معلوم ہو جائے
لیکن علت میں اشتراک ضروری ہے کیونکہ علت اگر مشترک نہ ہو بلکہ مجرور علت ہو تو پھر یہ قیاس نہیں بلکہ اس کو دلالت النص
کہتے ہیں۔ جیسا کہ اللہ تعالیٰ کے اس قول میں کہ ولا تقف ما لیس لك به علم الخ۔ حرمت ات کی علت ایذا ہے۔ جو سب و شتم اور فریب میں
بدرجہ اتم موجود ہے۔ سو حرمت سب و شتم بطریقہ دلالت النص ثابت ہے۔

قیاس کے لئے شرائط اول یہ کہ اصل کا حکم مخصوص نہ ہو۔ ورنہ پھر مختص ہو رہے ہوگا۔ اور غیر کو تعدیہ نہ ہوگا۔ جیسا کہ
رسول اللہ نے حضرت خزیمہ کی منفرہ شہادت کو دو شہادین کے برابر ٹھہرایا۔ اور من شہد خزیمہ ہو کافیه فرمایا۔ اور
یوں اس کا نام ذوالشہادین پڑ گیا۔ پس یہاں حکم الاصل مخصوص ہے۔ کوئی دوسرا آدمی کتنا ہی سچا، صادق، متقی اور پرہیزگار
کیوں نہ ہو اس کی شہادت دو آدمیوں کے برابر نہیں ہو سکتی۔ سچی کہ اس مخصوص حکم کو اصل بنا کر اس پر اس کا قیاس کیا جاسکے۔

دوم یہ کہ حکم الاصل عقل معدول نہ ہو۔ جیسا کہ مقدرات شریعہ جو عقل سے معلوم نہیں کئے جاسکتے۔ مثلاً تعداد رکعت نصاب زکوٰۃ وغیرہ۔

سوم یہ کہ قیاس سے حکم الاصل میں تغیر نہ ہونے پائے جیسا کہ کفارتہ الیمین میں کسوة کا تملیک لازم ہے اور اطعام کا حکم للاباحۃ ہے۔ سو اگر کوئی اسے بھی تملیک لازماً قرار دے تو اصل حکم تغیر آجاتے گا۔ پھر بعض علماء نے مزید تحقیق کرتے ہوئے فرمایا ہے کہ قیاس کے چند معانی ہیں۔

اول تحقیق مناط۔ یہ کہ حکم اور علت دونوں مخصوص ہوں جیسا کہ سرقہ اور قطع ید ایک علت دوسرا حکم۔ اور دونوں مخصوص وارد ہیں۔ سو جہاں بھی سرقہ ثابت ہو جائے تو قطع ید لازم ہے۔ اور جہاں بھی تعریف سرقہ صادق نہ آئے۔ وہاں قطع ید نہیں۔ مثلاً غاصب اور نہ باش (دکن کش) کی مثال لیجئے۔ وہاں قطع ید کا حکم نہیں۔ کیونکہ تعریف سرقہ ان پر صادق نہیں آتی۔ کیونکہ علماء نے فرمایا ہے کہ سرقہ ھذا اخذ المال الغیر المحتمل المحترز فی خفیہ ہے جو غصب اور نمیش میں نہیں۔

دوم تنقیح مناط۔ وہ یہ کہ ایک حکم مخصوص اوصاف متعدده سے منصف ہو۔ اب مجتہد اس کوشش میں لگا رہتا ہے کہ ان جملہ اوصاف میں سے کون سا وصف اس قابل ہے کہ اسے علت گردانا جائے اور جہاں جہاں وہ موجود ہو وہاں پر یہ حکم بھی ثابت ہو جائے۔ یا یہ کہ حکم الاصل میں وصف ایک ہو لیکن مجتہد یہ تنقیح کرے کہ اس میں خصوص مؤثر ہے یا کہ عموم۔ جیسا کہ صوم رمضان کا کفارہ۔ جس میں مخصوص علت جماع نہارا ہے۔ اب کفارہ کے لئے یہ علت عام مؤثر ہے یا خاص۔ امام شافعی فرماتے ہیں کہ اس علت میں خصوص مؤثر ہے۔ سو کفارہ صرف زنا وغیرہ میں ثابت ہوگا۔ کھانے پینے میں نہیں۔ اور امام ابوحنیفہ فرماتے ہیں کہ اس علت میں عموم مؤثر ہے کیونکہ یہ علت مضطرب ثلثہ میں عام ہے۔ پس کھانے پینے میں بھی کفارہ لازم ہوگا۔

سوم تخریج مناط۔ وہ یہ کہ علت مخصوص نہ ہو بلکہ علت کا استخراج مجتہد ہی کرے اور پھر اس علت کو متعدد بنا کر غیر مخصوص کا حکم معلوم کرے جیسا کہ حدیث ربوا "الحنظۃ بالحنظۃ" (الحديث) میں ید ابید مثلاً مثل والفضل ربوا آیا ہے۔ امام ابوحنیفہ فرماتے ہیں کہ حرمت ربوا کی علت یہاں قدر اور جنس ہے۔ امام شافعی کے نزدیک طعم اور ثمنیت ہے۔ اور امام مالک کے ہاں ثمنیت اور ادخار ہے۔

اب فقہاء کے نزدیک جب قیاس کا ذکر ہو رہا ہو تو یہی قسم ثالث یعنی تخریج مناط مراد ہوگا۔ اور یہی امام بخاری کے نزدیک مذموم ہے۔ اہل ظواہر تو کلی طور پر قیاس کے منکر ہیں۔ اور یہ استدلال کرتے ہیں کہ "قرآن تبیاناً لکل شئی" ہے۔ پس قیاس کی ضرورت ہی نہیں رہی لیکن جو باعرض ہے کہ تبیان کا معنی یہ ہے کہ بیان